

Sri Dharma Sastha

Ashtakam 2

శ్రీ ధర్మశాస్తాష్టకం 2

గజేంద్రశార్దూల మృగేంద్రవాహనం

మునీంద్రసంసేవిత పాదపంకజం |

దేవీద్వయేనావృత పార్శ్వయుగ్మం

శాస్తారమాద్యం సతతం నమామి || 1 ||

హరిహరభవమేకం సచ్చిదానందరూపం

భవభయహరపాదం భావనాగంయమూర్తిం |

సకలభువనహేతుం సత్యధర్మానుకూలం

శ్రితజనకులపాలం ధర్మశాస్తారమీడే || 2 ||

హరిహరసుతమీశం వీరవర్యం సురేశం

కలియుగభవభీతిధ్వంసలీలావతారం |

జయవిజయలక్ష్మీ సుసంస్కృతాజానుబాహుం

మలయగిరినివాసం ధర్మశాస్త్రారమీడే || 3 ||

పరశివమయమీడ్యం భూతనాథం మునీంద్రం

కరధృతవికచాబ్జం బ్రహ్మపంచస్వరూపం |

మణిమయసుకిరీటం మల్లికాపుష్పహారం

వరవితరణశీలం ధర్మశాస్త్రారమీడే || 4 ||

హరిహరమయమాయ బింబమాదిత్యకోటి-

-త్విషమమలముఖేందుం సత్యసంధం వరేణ్యం |

ఉపనిషదవిభావ్యం ఓమితిధ్యానగంయం

మునిజనహృదిచింత్యం ధర్మశాస్త్రారమీడే || 5 ||

కనకమయ దుకూలం చందనార్థావసిక్తం

సరసమృదులహాసం బ్రాహ్మణానందకారం |

మధురసమయపాణిం మారజీవాతులీలం

సకలదురితనాశం ధర్మశాస్త్రారమీడే || 6 ||

మునిజనగణసేవ్యం ముక్తిసాంరాజ్యమూలం

విదితసకలతత్త్వజ్ఞానమంత్రోపదేశం |

ఇహపరఫలహేతుం తారకం బ్రహ్మసంజ్ఞం

షడరిమలవినాశం ధర్మశాస్తారమీడే || 7 ||

మధురసఫలముఖ్యైః పాయసైర్భక్ష్యజాలైః

దధిఘృతపరిపూర్ణైరన్నదానైః సంతుష్టం |

నిజపదనమితానాం నిత్యవాత్సల్యభావం

హృదయకమలమధ్యే ధర్మశాస్తారమీడే || 8 ||

భవగుణజనితానాం భోగమోక్షాయ నిత్యం

హరిహరభవదేవస్యాష్టకం సన్నిధౌ యః |

పఠతి సకలభోగాన్ ముక్తిసాంరాజ్యభాగ్యే

భువిదివిసువస్తస్మై నిత్యతుష్టో దదాతి || 9 ||